

प्रयोजनमूलक हिंदी का संकल्पना

एच. ए. हुनगुंद, Ph. D.

सहायक प्रोफेसर, भाषा विज्ञान एवं भाषा प्रौद्योगिकी विभाग, महात्मा गांधी अंतरराष्ट्रीय हिंदी विश्वविद्यालय, वधा



Scholarly Research Journal's is licensed Based on a work at www.srjis.com

भाषा एक सामाजिक यथाथ है। इसका विकास मानव के सामाजिक जीवन के विभिन्न प्रयोजनों के संप्रेषण के लिए हुआ है। यह सामान्य संप्रेषण नहीं होता वरन् दैनिक जीवन के विभिन्न प्रयोजनों को साधने के लिए होता है। सामाजिक जीवन में इन विभिन्न संदर्भों, स्थितियों और कार्य-क्षेत्रों में भाषा का प्रयोग होने से उसके कई रूप उभरने लगते हैं। वस्तुतः भाषा अपने आप में समरूपी होती है, परंतु प्रयोग में आने से वह विषमरूपी बन जाती है। इन्हीं प्रयोगगत भेदों के कारण कई भाषा भेद दिखाई देते हैं। इसका कारण यह है कि मनुष्य का मस्तिष्क इतना सृजनशील होता है कि विभिन्न स्थितियों, संदर्भों और उद्देश्यों के अनुरूप वह विभिन्न-विभिन्न भाषा शैलियों का प्रयोग करता है और ये शैलियाँ सामाजिक, सांस्कृतिक और प्रयोजनपरक संदर्भों में नियंत्रित होती हैं। इसी संदर्भ में भाषा के मुख्य रूप से दो पक्ष हैं- एक का संबंध मानव का सौन्दर्यपरक अनुभूतियों के आलंबन से होता है, और दूसरा पक्ष भाषा के प्रयोजनपरक आयामों से जुड़ा रहता है।

‘प्रयोजनमूलक हिंदी’ में प्रयुक्त ‘प्रयोजन’ शब्द का कोशीय अर्थ है, उद्देश्य। प्रयोजनमूलक शब्द अंग्रेजी के फंक्शनल का पर्याय है। प्रयोजनमूलक हिंदी का अर्थ ऐसी विशेष हिंदी जिसका उपयोग किसी विशेष प्रयोजन के लिए किया जाए। प्रयोजनमूलक शब्द हिंदी को उस विशेषता को ओर संकेत कर रहा है, जो हिंदी में किसी विशिष्ट प्रयोजन का उद्देश्य को पूर्ण करने के लिए प्रयोग स्तर पर वर्तमान होती है। जिस भाषा रूप का प्रयोग किसी विशिष्ट प्रयोजन को पूर्ण हेतु किया जाता है, उस भाषा रूप को प्रयोजनमूलक भाषा कहा जाता है। फंक्शनल लैंग्वेज के समानार्थी शब्द के रूप में हिंदी में इस

